

23rd March 1964]

கனம் திரு. ந. நல்லசேனாபதி சர்க்கரை மன்றாடியார் :
(அ), (இ) சபை முன்பு ஒரு அறிக்கை வைக்கப்பட்டிருக்கின்றது.

விவசாய உபயோகத்திற்கான மின்சாரக் கட்டணம்

* 366 கேள்வி.—திரு. க. ர. நல்ல சிவம் : } கனம் கைத்தொழில்
திரு. எஸ். ஜே. ராமசாமி : }
அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) விவசாய உபயோகத்திற்காக கொடுக்கப்படும் மின்சாரத்திற்கு கட்டணத்தைக் குறைக்குமாறு மத்திய அரசாங்கம் யோசனை கூறியுள்ளதா?

(இ) அப்படியானால், மாநில சர்க்கார் எடுத்துள்ள முடிவு என்ன?

கனம் திரு. ஆர். வெங்கட்டராமன் : (அ) இல்லை.

(இ) இக் கேள்வி எழாது.

திரு. ம. கமலநாதன் : தலைவர் அவர்களே, விவசாய உபயோகத்திற்குக் கொடுக்கப்படும் மின்சாரத்தின் கட்டணம் ஓரளவு குறைந்திருந்தாலும் டெபாலிட்டானது கம்பல்ஸரியாக வருலிக் கப்படுகிறதே, அதிலிருந்து விலக்கு அளிக்க உத்தேசிக்கப்பட்டிருக்கிறதா?

கனம் திரு. ஆர். வெங்கட்டராமன் : மூன்று மாதத் தொகை டெபாலிட்டாகக் கொடுக்கவேண்டும். அந்த மூன்று மாதத் தொகையை இப்போது வருலித்துக் கொண்டிருக்கிறோம். அதில் விலக்கு அளிப்பதற்கு இடம் இல்லை.

SRI C. CHIRANJEEVULU NAIDU : What are the surcharges levied and what is the percentage of surcharge levied on the tariff?

THE HON. SRI R. VENKATARAMAN : 15 per cent or 7 nP.

வீமனேரியைச் செப்பனிதல் (விருத்தாசலம் வட்டம்)

* 367 கேள்வி.—திரு. இரா. நாராயணன் : கனம் ஸ்தல நிர்வாக அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

விருத்தாசலம் வட்டம் வதிட்டபுரத்தில் உள்ள வீமனேரியைத் தூர் எடுத்து செப்பனிட உத்தேசமுண்டா?

கனம் திரு. சே. ம. அ. மஜீத் : “ஆம்”.

திரு. இரா. நாராயணன் : அப்படி இல்லை என்றால், அந்த ஏரியில் பயிர் செய்வதற்கு அரசாங்கம் அனுமதி அளிக்குமா?

கனம் சபாநாயகர் : அமைச்சர் அவர்கள் ‘ஆம்’ என்று பதில் சொல்லியிருக்கிறார்கள்.

கனம் திரு. சே. ம. அ. மஜீத் : நான் ‘ஆம்’ என்று பதில் சொல்லியிருக்கிறேன். ‘இல்லை என்றால்’ என்ற பிரச்சனைக்கே இடமில்லை.

[23rd March 1964

திரு. இரா. நாராயணன் : எப்பொழுது அது ரிபேர் செய்யப் படும் என்று கேட்க விரும்புகிறேன்.

கனம் திரு. சே. ம. அ. மஜீத் : 'எக்ஸிக்யூடிவ் என்ஜினியர், புட் ப்ரொடக்ஷன்' அவர்கள் அதைப் பரிசீலித்துக் கொண்டிருக்கிறார்கள். பரிசீலனை முடிந்து, கூடுமான வரையில் 1964-65 நடப்பு ஆண்டிலேயே அந்த வேலை எடுத்துக்கொள்ளப்படும்.

திரு. இரா. நாராயணன் : பரிசீலனையில் இருந்து வருகிறதா? அதற்காக எஸ்டிமேட்டுகள் போடப்பட்டுள்ளனவா?

கனம் திரு. சே. ம. அ. மஜீத் : 'இன்வெஸ்டிகேஷன்' நடந்து கொண்டிருக்கிறது. இன்வெஸ்டிகேஷன் முடிந்த பிறகுதான் மேலும் நடவடிக்கை எடுத்துக்கொள்ளவேண்டும். அது பரிசீலனை என்று சொல்வதற்கு இல்லை. இன்வெஸ்டிகேஷன் நடந்துகொண்டிருக்கிறது.

கொல்லிமலையில் மூங்கில் உற்பத்தி

* 368 கேள்வி.—திரு. வி. ஆர். பெரியண்ணன் : கனம் உணவு அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) கொல்லிமலையில் இப்பொழுது மூங்கில் எத்தனை ஏக்கர் பயிர் செய்யப்பட்டு உள்ளது?

(இ) அதை மேலும் விஸ்தரிக்கும் திட்டம் உண்டா?

கனம் திரு. ந. நல்லசேனாபதி சர்க்கரை மன்றாடியார் :

(அ) கொல்லிமலையில் இதுவரை 174 ஏக்கர் பரப்பில் மூங்கில் பயிர் செய்யப்பட்டுள்ளது.

(இ) அதை மேலும் விஸ்தரிக்கும் திட்டம் எதுவும் இல்லை.

திரு. வி. ஆர். பெரியண்ணன் : எந்த ஆண்டில் இந்தத் திட்டம் துவக்கப்பட்டது? ஒரு ஆண்டில் எத்தனை ஏக்கர் மூங்கில் பயிர் செய்யப்படுகிறது என்ற கணக்கைச் சொல்ல முடியுமா?

கனம் திரு. ந. நல்லசேனாபதி சர்க்கரை மன்றாடியார் : கரவெல்லி ரிசர்வ் பாரெஸ்டில் 32 ஏக்கர், அதிலே இன்னொரு பாகத்தில் 50 ஏக்கர், கொல்லிமலை, அன்றிசர்வ் பாரெஸ்டில் 42 ஏக்கர் அதிலே இன்னொரு பாகத்தில் 50 ஏக்கர், இவை மொத்த கணக்கு.

திரு. சா. ராமசாமி : மலைப் பகுதியிலே மூங்கில் செழுமையாக வளர்கிற காரணத்தினாலும், அது நெருக்கமாக இருப்பதன் காரணத்தினாலும், மூங்கில் காடுகளில் அடிக்கடி தானே உராய்ந்து கொண்டு தீப்பிடித்துக்கொண்டு, சேதம் அடையக்கூடிய நிலைமையை தடுப்பதற்கு ஏதாவது வழிவகை கையாளப்படுமா?

கனம் திரு. ந. நல்லசேனாபதி சர்க்கரை மன்றாடியார் : மூங்கில் உராய்ந்து தானை தீப்பிடிக்காது. யாராவது தீ வைத்தால் ஒழிய, தானைவே தீ பிடிக்கவே பிடிக்காது.